

સ્વર્ણિમ જ્યંતિ-મુખ્યમંત્રી શહેરી વિકાસ યોજના  
હેઠળ ખાનગી સોસાયટીઓમાં જનભાગીદારીથી  
રસ્તા અને સ્ટ્રીટ લાઇટના કામો માટે સહાય.

ગુજરાત સરકાર,

શહેરી વિકાસ અને શહેરી ગૃહનિર્માણ વિભાગ,

ઠરાવ ક્રમાંક: સર્જય/૧૦૨૦૧૨/૨૨૭/૪,

સચિવાલય, ગાંધીનગર.

તારીખ: ૧૬/૦૪/૨૦૧૨

આમાંખ:-

રાજ્ય સરકારે નગરોના વિકાસની વિસ્તૃત પરિબાષા રજૂ કરીને, રાજ્યના શહેરીકરણના તમામ પાસાઓને આવરી લઇ વર્ષ-૨૦૦૫ ને શહેરી વિકાસ વર્ષ તરીકે ઉજવેલ હતું. રાજ્યની સ્થાપનાના ૫૦ વર્ષની ઉજવણીના ભાગઢ્રૂપે શહેરીકરણની ઝડપી પ્રક્રિયા અને તેમાંથી ઉપસ્થિત થતા પડકારોને પહોંચી વળવા શહેરોની માળખાકીય સુવિધાઓની જરૂરીયાત પૂરી કરવાના આશયથી સ્વર્ણિમ જ્યંતિ મુખ્યમંત્રી શહેરી વિકાસ યોજના વિભાગના તા. ૧૭/૧૧/૨૦૦૮ ના ઠરાવ તથા તા. ૨૩/૮/૨૦૧૧ ના સુધારા ઠરાવ અન્વયે વર્ષ-૨૦૦૮-૧૦ થી અમલમાં મૂકેલ છે.

આ યોજનાનો આશય, નગરપાલિકાઓ અને મહાનગરપાલિકાઓ સક્ષમ બને, તેમનો વહીવટ પારદર્શક અને નાગરિક કેન્દ્રીત બને અને આ સંસ્થાઓ જાહેર સુખાકારીના ક્ષેત્રે અસરકારક ભૂમિકા બજ્વે તે માટે નગરપાલિકાઓ અને મહાનગરપાલિકાઓને તેમની જરૂરીયાત મુજબની માળખાકીય સુવિધાઓ ઉલ્લે કરવા માટે સહાય આપવાની સાથે સંસ્થાઓ અને નાગરિકોને સક્ષમ અને સહભાગીદાર બનાવવાનો છે. નાગરિકોને વિકાસની પ્રક્રિયામાં સાંકળી શહેરોની માળખાકીય સુવિધાઓને અગ્રતા આપવાની સાથે, આ “સ્વર્ણિમ સિદ્ધિયાં”

નો.

ટોરન્ડલેટ નં.


૬.૩૨ ૧૮૧૪૮૮

+

૧૨૨.૩૨ ૨૫૨

૮૮૦ ૬ એસ્.૧.

૧.



આગ્રાને આગાળ ધપાવવા આગામી પાંચ વર્ષ માટે રૂ.૧૫૦૦૦ કરોડનું આયોજન કરવામાં આવેલ છે. જેની ઘટકવાર વિગતો પત્રક- (અ) માં આપેલ છે.

#### ઠરાવ:-

સામાજિક આંતર માળખાકીય સુવિધાઓના ઘટક પૈકી શેરીઓ, સોસાયટીઓ-રહેણાંક વિસ્તારોના વિકાસની યોજના માટે વર્ષ ૨૦૧૨-૧૩ માં રૂ.૫૦૦ કરોડ ફાળવવામાં આવેલ છે. આ યોજનાના આયોજન/અમલીકરણ અને અન્ય જોગવાઈ માટે નીચે મુજબ ઠરાવવામાં આવે છે.

#### ૧. યોજનાનું નામ:-

ખાનગી સોસાયટીઓ ગુજરાત હાઉસિંગ બોર્ડની વસાહતો તથા અન્ય રહેણાંક વિસ્તારોમાં લોકભાગીદારીથી માળખાકીય સુવિધાઓના વિકાસની યોજના.

#### ૨. આવરી લેવામાં આવનાર કામોની વિગતાઃ-

આ યોજનામા સ્થાનિક સંસ્થાઓમાં પ્રોપર્ટી ટેક્ષ ભરનાર તમામ ખાનગી સોસાયટીઓ, હાઉસિંગ બોર્ડની વસાહતો, અને ફલેટના રહેવાસીઓને સગવડ-સુવિધા આપવા માટે તથા વિસ્તારને સ્વચ્છ બનાવવાના કામો આવરી લેવાના રહેશે. અને તે માટે નીચે મુજબના કામો મંજૂર કરી શકાશે.

(૧) ખાનગી સોસાયટીઓ તથા ઉપર જણાવ્યા પ્રમાણેના રહેણાંક વિસ્તારોમાં આંતરિક રસ્તાઓ ઉપર ડામર પેવિંગનું કામ/પઢ્થર પેવિંગ/રીસરફેસિંગ તેમજ સિમેન્ટ કોકીટના રોડ

(૨) જરૂરીયાત પ્રમાણેની સ્ટ્રીટ લાઇટ

(૩) પાણીની પાઇપ લાઇન

૩. નોડલ એજન્સીઃ- ગુજરાત મ્યુનિસિપલ ફાઇનાન્સ બોર્ડ આ યોજનાની નોડલ એજન્સી તરીકે કામ કરશે.

#### ૪. કામની શરતો:-

- (૧) આ યોજના અંતર્ગત વહેલા તે પહેલાના ધોરણે કામો મંજૂર કરવામાં આવશે. સોસાયટીએ મુખ્ય રસ્તાઓના કામો માટે સહાય મેળવવા સભ્યોની સહીઓ સાથે અરજી કરવાની રહેશે અથવા સોસાયટીની મીટિંગમાં ઠરાવ પસાર કરવાનો રહેશે અને કામની નગરપાલિકા દ્વારા મંજૂરી મળેથી સોસાયટીએ ભરવાનો થતો લોકફાળો શહેરી સ્થાનિક સંસ્થામાં જમા કરાવવાનો રહેશે. ત્યાર બાદ મહાનગરપાલિકા/નગરપાલિકાએ સ્ટેન્ડિંગ કમિટીમાં આવી સોસાયટીઓને સ્થાનિક સંસ્થાનો ફાળો ચૂકવવાનો સંમતિ દર્શક ઠરાવ કરવાનો રહેશે. અને ખર્યનો અંદાજ નક્કી કરી સોસાયટીએ જણાવવાનો રહેશે. સોસાયટીએ પોતાનો લોકફાળો સ્થાનિક સંસ્થામાં જમા કરાવવાનો રહેશે. આ માટેની દરખાસ્ત એમ.એલ.એ./એમ.પી.ની ગ્રાન્ટમાંથી કરવાના કામો માટે નક્કી થયેલ ફોર્મેટ મુજબ બનાવવાની રહેશે.
- (૨) આ અંગે અહેવાલ ગુજરાત મ્યુનિસિપલ ફાઇનાન્સ બોર્ડને સમયાંતરે મોકલી આપવાનો રહેશે.
- (૩) પ્રણાલીગત પ્રકારની સ્ટ્રીટ લાઇટનો ખર્ય મંજૂર કરવાનો રહેશે. પરંતુ લાભાર્થીઓ ઇચ્છે તો વધારાનો ખર્ય ઉમેરી પાવર સેવર સીસ્ટમ નાખી શકશે.
- (૪) સ્થાનિક સંસ્થા ગરીબ અને પણત વર્ગની સોસાયટીઓને અગ્રિમતા આપી શકશે. આ માટે ગરીબ અને પણત વર્ગની સોસાયટી પાસેથી ૧૦% ફાળો લઇ બાકીના ૨૦% ફાળા માટે તેના અંદાજપત્રમાં ગરીબો માટે અનામત રાખેલ ૨૦ ટકા જોગવાઈનો ઉપયોગ કરી શકશે.
- (૫) સ્થાનિક સંસ્થામાં ચાલી રહેલ કોઇ યોજના હોય તો તે યથાવત રાખી શકશે.
- (૬) ગ્રાન્ટની ૫ ટકા રકમ વહીવટી ખર્ય માટે ઉપયોગમાં લઇ શકશે.

નગરપાલિકાઓ અને મહાનગરપાલિકાઓને નીચે મુજબ સહાયની રકમ ફાળવવામાં આવે છે.

૧(અ) નગરપાલિકાઓને ફાળવેલ રકમ (રકમ રૂ.કરોડમાં)

નગરપાલિકાનો વર્ગ	નગરપાલિકાની સંખ્યા	નગરપાલિકા દીઠ મળવાપાત્ર રકમ	કુલ રકમ
અ	૧૮	૨.૪૦	૪૫.૦૦
બ	૩૩	૧.૪૦	૪૮.૪૦
ક	૪૫	૧.૦૦	૪૫.૦૦
સ	૯૩	૦.૭૫	૪૭.૨૫
<b>કુલ</b>	<b>૧૫૮</b>	<b>સરવાળો(અ)</b>	<b>૧૮૯.૭૫</b>

૧(બ) મહાનગરપાલિકાઓને ફાળવેલ રકમ.

(રકમ રૂ.કરોડમાં)

મહાનગરપાલિકાનું નામ	ફાળવેલ રકમ
અમદાવાદ	૧૦૦.૦૦
સુરત	૭૫.૦૦
વડોદરા	૫૦.૦૦
રાજકોટ	૪૦.૦૦
જામનગર	૧૫.૦૦
ભાવનગર	૧૫.૦૦
જૂનાગઢ	૧૦.૦૦
ગાંધીનગર	૮.૨૫
<b>સરવાળો(બ)</b>	<b>કુલ-૩૧૩.૨૫</b>
<b>સરવાળો(અ) + (બ)</b>	<b>કુલ-૫૦૦.૦૦</b>

#### ૫. સહાયનું ધોરણ:-

આ યોજનામાં ૭૦ ટકા રકમ રાજ્ય સહાય તરીકે, ૨૦ ટકા રકમ ખાનગી સોસાયટીના સભ્યો પાસેથી તથા ૧૦ ટકા રકમ સ્થાનિક સંસ્થાએ ભોગવવાની રહેશે. (૭૦:૨૦:૧૦) આ યોજનામાંથી ૫ ટકા જેટલી રકમ વહીવટ ખર્ચ તરીકે મંજૂર કરી શકશે.

#### ૬. ટેકનિકલ મંજૂરી:-

આ કામો માટે મહાનગરપાલિકાઓમાં/નગરપાલિકાઓમાં ઇન હાઉસ ટેકનીકલ મંજૂરીની વ્યવસ્થાનો ઉપયોગ કરવાનો રહેશે. એસ.ઓ.આર.મુજબ અંદાજ (એસ્ટીમેટ)

બનાવવાનો રહેશે. નગરપાલિકાઓ માટે ગુજરાત અર્બન ડેવલપમેન્ટ મીશનના પ્રાદેશિક/PIU ના ઇજનેર મારફતે અથવા માર્ગ અને મકાન વિભાગ દ્વારા તાંત્રિક મંજૂરી મેળવવાની રહેશે. જ્યારે મહાનગરપાલિકાના કિસ્સામાં તેના સબંધિત ઇજનેરી વિભાગ તરફથી એનાયત થયેલ નાણાંકીય સત્તા અનુસાર ટેકનિકલ મંજૂરી આપવાની રહેશે. મહાનગરપાલિકા કક્ષાએ મ્યુનિસિપલ કમિશનરશ્રીએ ઇન હાઉસ ટેકનીકલ મંજૂરીની ચોગ્ય વ્યવસ્થા ગોઠવવાની રહેશે.

#### ૭. વહીવટી મંજૂરી:-

જે તે નગરપાલિકાના ચીફ ઓફિસરશ્રી અને મહાનગરપાલિકાઓમાં મ્યુનિસિપલ કમિશનરશ્રીએ રાજ્ય સહાયની મર્યાદામાં વહીવટી મંજૂરી આપવાની રહેશે. વહીવટી મંજૂરી ઉપરાંતની વધારાના અંદાજ મુજબની રકમ ખાનગી સોસાયટીના રહેવાસીઓએ પોતે ભોગવવાની રહેશે.

૮. નગરપાલિકા/મહાનગરપાલિકા મંજૂર થયેલ કામોના વિસ્તાર, સંખ્યા તેમજ કિંમત છ્યાને લઇ કામો સંકલિત કરી ટેન્ડર કરી શકશે.

#### ૯. થર્ડ પાર્ટી ઇન્સ્પેક્શન:-

(અ) મહાનગરપાલિકાઓમાં કમિશનરશ્રી તેમજ નગરપાલિકાઓમાં કલેક્ટરશ્રી સૂચવે તે પ્રમાણે ગુણવત્તા નિયંત્રણ અંગે દેખરેખની કામગીરી ગોઠવવાની રહેશે. ગુણવત્તાની દેખરેખ આંતરિક વ્યવસ્થા દ્વારા અથવા જરૂર જણાયે ટી.પી.આઇ.ની જે તે મ્યુનિસિપલ કમિશનરશ્રી તેમજ ચેરમેનશ્રી, છુલ્લા શહેરી વિકાસ એજન્સી(ડડા) ટી.પી.આઇ.મારફત દેખરેખ રાખી શકશે.

(બ) થર્ડ પાર્ટી ઇન્સ્પેક્ટરની નિમણૂક માટે મ્યુનિસિપલ કોરોરિશન/ગુજરાત મ્યુનિસિપલ ફાઇનાન્સ બોર્ડ/ ગુજરાત ઇન્ડસ્ટ્રીયર ડેવલપમેન્ટ બોર્ડ/ માર્ગ અને મકાન વિભાગ/ ગુજરાત શહેરી વિકાસ એજન્સી/ ગુજરાત અર્બન ડેવલપમેન્ટ કંપનીમાં એમપેનલ થયેલ એજન્સીને

ટી.પી.આઇ. તરીકે કામગીરી આપી શકાશે. થડ પાર્ટી ઇન્સ્પેક્શન માટે ગ્રાન્ટના ૧ ટકા જેટલી રકમ ફાળવવામાં આવશે.

(ક) ટી.પી.આઇ/આંતરિક વ્યવસ્થા અંતર્ગત કામની તબક્કાવાર પ્રગતિ મુજબ ચકાસણી કરી, કામોનું માપ, દરેક થરની જાડાઇ, ગુણવત્તાની ખાતરી, માલની ચકાસણી વગેરે બાબતોનો થડ પાર્ટી ઇન્સ્પેક્શન રીપોર્ટમાં સમાવેશ કરવાનો રહેશે. આ અંગેનું ફોર્મેટ જી.યુ.ડી.એમ.દ્વારા નક્કી કરવાનું રહેશે. નગરપાલિકાઓ માટે ચેરમેન ડુડા તેમજ મહાનગરપાલિકાઓના કિસ્સામાં થડ પાર્ટી ઇન્સ્પેક્શનની વ્યવસ્થા મ્યુનિસિપલ કમિશનરશ્રી દ્વારા કરવાની રહેશે.

કામગીરી પૂર્ણ થયાનું સર્ટીફિકેટ સંબંધિત મ્યુનિસિપલ કમિશનરશ્રી/ચીફ ઓફિસરશ્રીએ આપવાનું રહેશે.

#### ૧૦. ગ્રાન્ટની તબક્કાવાર ફાળવણી:-

- > જે સોસાયટી તેમના ફાળાના ૨૦ ટકા ને બદલે નગરપાલિકાના ફાળાના ૧૦ ટકા સહિત ૩૦ ટકા લોકફાળો ભરવા સંમત થાય અને રકમ ભરી આપે તેને સર્વપ્રથમ અગ્રતા આપવાની રહેશે.
- > ખાનગી સોસાયટીના સલ્યો તેમનો ફાળો, સ્થાનિક સંસ્થામાં જમા કરાવે તે પ્રમાણે વહેલા તે પહેલાના ધોરણે મંજૂરી આપવાની રહેશે.
- > મ્યુનિસિપલ કમિશનરશ્રી તેમજ ચેરમેનશ્રી ડુડા દ્વારા વિકલ્પે જે સોસાયટીના સલ્યો પોતાના દ્વારા મંજૂર થયેલ કામ કરવા ઇચ્છતા હોય તેને નીચે જણાવ્યા મુજબ મંજૂરી આપી શકશે. આવા કિસ્સામાં જિલ્લા/મ્યુનિસિપલ કોરોરિશનના માર્ગ અને મકાન વિભાગ પાસે મંજૂર થયેલ કામના અંદાજની તાંત્રિક મંજૂરી મેળવવાની રહેશે. આવા કિસ્સાઓમાં T.P.I. ફરજીયાત રાખવાના રહેશે. સોસાયટી દ્વારા ૧૦૦ ટકા કામ પૂર્ણ

થયેથી સંબંધિત સ્થાનિક સ્વરાજની સંસ્થાના ઈજનેરનું કપ્રાલીશન સર્ટીફીકેટ મળ્યેથી  
તેમજ T.P.I. ગુણવત્તાનું સર્ટીફીકેટ મળેથી કામની કિંમત મુજબ ગ્રાન્ટ ચૂકવી શકશે.

- નગરપાલિકા/મહાનગરપાલિકાની સામાન્ય સભાએ સ્થાનિક સંસ્થાનો ફાળો ચૂકવવા  
બાબત સંમતિ સૂચક ઠરાવ પસાર કરવાનો રહેશે.
  - ત્યારબાદ રાજ્ય સહાયની નિયત મર્યાદામાં દરખાસ્તને વહીવટી મંજૂરી આપવામાં  
આવશે.
  - નોડલ એજન્સી દ્વારા ગ્રાન્ટ મ્યુનિસિપલ કમિશનરશ્રી તેમજ DUDA ના હવાલે મુકવામાં  
આવશે.
  - DUDA તેમજ મ્યુનિસિપલ કમિશનરશ્રી દ્વારા આવા કામો માટે તબક્કવાર ૫૦ ટકા  
૫૦ ટકા બે તબક્કામાં રાજ્ય સહાયની રકમ નગરપાલિકા/ મહાનગરપાલિકાને નીચે  
મુજબ ચૂકવવામાં આવશે.
    - (1) ૫૦ ટકા રકમ વહીવટી મંજૂરી સાથે પ્રથમ હપ્તા તરીકે એપ્રિલ-૨૦૧૨ ના અંત  
સુધીમાં ચૂકવી શકશે.
    - (2) ૫૦ ટકા રકમ કામની પ્રગતિ અને ગુણવત્તાના પ્રથમ અહેવાલને ધ્યાને લઇને  
બીજો હપ્તો તરીકે ચૂકવી શકશે.
    - (3) બીજો હપ્તો ગુણવત્તાના આખરી અહેવાલ આધારે તેમજ અગાઉ ચૂકવાયેલ  
સહાયની રકમ પુરેપુરી ખર્ચ થયા બાદ ચૂકવી શકશે.
  - પ્રથમ હપ્તાના યુ.ટી.સી. ગ્રાન્ટ રીલીઝ થયાના ચાર માસમાં, તેમજ દ્વિતીય હપ્તાના  
યુ.ટી.સી. છેલ્લી ગ્રાન્ટ રીલીઝ થયાના ચાર માસમાં મોકલવાના રહેશે. આમ મંજૂર  
થયેલ કામ આઠ માસમાં પૂર્ણ કરવાનું રહેશે.
- આ યોજનાનો ખર્ચ નીચેના બજેટ સદર અન્વયે ઉધારવામાં આવશે.

(1) માંગણી ક્રમાંક: ૧૦૨

મુખ્ય સદર: ૨૨૧૭-શહેરી વિકાસ

પેટા મુખ્ય સદર: ૦૩-નાના અને મધ્યમ નગરોનો સંકલિત વિકાસ.

ગૌણ સદર: ૧૬૧ - સ્થાનિક સંસ્થાઓ, નિગમો, શહેર વિકાસ તંત્રો, નગર સુધારણા બોર્ડ વગેરેને સહાય.

પેટા સદર: ૫૧-યુડીપી - -સ્વાર્થિમ જયંતિ મુખ્યમંત્રી શહેરી વિકાસ યોજના.

હેતુ સદર: ૩૧૩૩ - સ્થાનિક સંસ્થાઓને જનરલ સહાયક અનુદાન.

૨૨૧૭ ૦૩ ૧૬૧ ૦૮ કોમ્પ્યુટર કોડ ૧૬૭૩૬૭

(2) માંગણી ક્રમાંક: ૮૫

મુખ્ય સદર: ૨૨૧૭-શહેરી વિકાસ

પેટા મુખ્ય સદર: ૦૩-નાના અને મધ્યમ નગરોનો સંકલિત વિકાસ.

ગૌણ સદર: ૧૬૧ - સ્થાનિક સંસ્થાઓ, નિગમો, શહેર વિકાસ તંત્રો, નગર સુધારણા બોર્ડ વગેરેને સહાય.

પેટા સદર: ૦૮-યુડીપી - -સ્વાર્થિમ જયંતિ મુખ્યમંત્રી શહેરી વિકાસ યોજના.

હેતુ સદર: ૩૧૩૩ - સ્થાનિક સંસ્થાઓને જનરલ સહાયક અનુદાન.

૨૨૧૭ ૦૩ ૧૬૧ ૦૯ કોમ્પ્યુટર કોડ

(3) માંગણી ક્રમાંક: ૬૭

મુખ્ય સદર: ૨૨૧૭-શહેરી વિકાસ

પેટા મુખ્ય સદર: ૦૦

ગૌણ સદર: ૭૮૭ - આદિજાતિ પેટા વિસ્તાર પેટા-યોજના.

પેટા સદર: ૦૮-યુડીપી - -સ્વાર્થિમ જયંતિ મુખ્યમંત્રી શહેરી વિકાસ યોજના.

હેતુ સદર: ૩૧૩૩ - સ્થાનિક સંસ્થાઓને જનરલ સહાયક અનુદાન.

૨૨૧૭ ૦૦ ૭૮૭ ૦૮ કોમ્પ્યુટર કોડ

ગુજરાતના રાજ્યપાલશ્રીના હુકમથી અને તેમના નામે,

  
( એમ. આર. પરમાર )

૭૫ સચિવ

શહેરી વિકાસ અને શહેરી ગૃહનિર્માણ વિભાગ

## જાહેર રવાના પ્રતિ:-

- નામદાર રાજ્યપાલશ્રીના સચિવશ્રી, રાજ્યભવન (પત્ર દ્વારા)
- માન. મુખ્ય મંત્રીના અગ્રસચિવશ્રી મુખ્ય મંત્રીશ્રીનુ કાર્યાલય, સચિવાલય, ગાંધીનગર
- સર્વે મંત્રીશ્રીઓના અંગત સચિવશ્રીઓ, સચિવાલય, ગાંધીનગર
- મુખ્ય સચિવશ્રીના ઉપસચિવશ્રી, સચિવાલય, ગાંધીનગર
- સર્વે અ.મુ.સચિવશ્રી/અગ્રસચિવશ્રી/સચિવશ્રી, સર્વે વિભાગો, સચિવાલય, ગાંધીનગર
- અગ્રસચિવશ્રીના રહસ્ય સચિવશ્રી શહેરી વિકાસ અને શહેરી ગૃહ નિર્માણ વિભાગ, સચિવાલય, ગાંધીનગર
- વિભાગના સર્વે અધિકારીશ્રીઓ/ સર્વે શાખાઓ, શહેરી વિકાસ અને શહેરી ગૃહ નિર્માણ વિભાગ, સચિવાલય, ગાંધીનગર
- મ્યુનિસિપલ કમિશનરીશ્રીઓ, સર્વે મહાનગરપાલિકાઓ
- નિયામકશ્રી નગરપાલિકાઓ ગુજરાત સરકાર ગાંધીનગર( સર્વે નગરપાલિકાઓને પરિપ્રેક્ત કરવાની વીનંતી સહ)
- પ્રાદેશિક નિયામકશ્રી નગરપાલિકાઓ ગુજરાત સરકાર, રાજકોટ.
- મેનેજીંગ ડિરેક્ટરશ્રી, ગુજરાત અર્બન ડેવલપમેન્ટ કંપની, ગાંધીનગર
- અધિક મુખ્ય કારોબારી અધિકારીશ્રી ગુજરાત અર્બન ડેવલપમેન્ટ મીશન, ગાંધીનગર
- મુખ્ય કારોબારી અધિકારીશ્રી ગુજરાત મ્યુનિસિપલ ફાયનાન્સ બોર્ડ, ગાંધીનગર
- એકાઉન્ટન્ટ જનરલશ્રી, રાજકોટ/અમદાવાદ
- ટ્રેઝરી ઓફિસરશ્રી, ગાંધીનગર ટ્રેઝરી, ગાંધીનગર
- રોકડ શાખા, શહેરી વિકાસ અને શહેરી ગૃહ નિર્માણ વિભાગ, સચિવાલય, ગાંધીનગર
- શાખા સીલેક્ટ ફાઇલ.

પત્રક - ૪

વર્ષ ૨૦૧૨-૧૩ માટે ઘટકવાર નાણાકીય આયોજન

ક્રમ	ઘટક કાર્યક્રમ અને હેતુ	જોગવાઈ(રૂ. કરોડમાં)
૧.	અર્બન મોબીલીટી - સીટી બસ સીસ્ટમ અને ટ્રાફિક મેનેજમેન્ટ, ફલાય ઓવર બ્રીજ, રેલવે ઓવર બ્રીજ, રેલવે અંડર બ્રીજ, અંડર પાસ, રીંગ રોડ અને રેડિયલ રોડ	૧૫ ૭૫ ૭૫
૨	મૂળભૂત નાગરિક સુવિધાઓ ભૂગર્ભ ગટર યોજના પાણી પુરવઠો	૭૦ ૭૦
૩	નાગરિકોને પોખાચ તેવા મકાનો મકાનો અને હયાત સલમ જ્યાં હોય ત્યાં વિકાસ નાગરિક સુવિધા	૧૦૦ ૧૫૦
૪	સામાજિક આંતરમાળાકીય સુવિધાઓ શાળાના મકાનો અર્બન હેલ્થ સેન્ટર અને નંદ ધર કોમ્પ્યુનીટી હોલ/લાયબ્રેરી/રમત ગમત સુવિધાઓ ધન કચરાનો વ્યવસ્થાપન/પ્રવાહી કચરાનું વ્યવસ્થાપન માર્કેટ અને પાર્કિંગ સુવિધા શેરીઓના વિકાસની યોજના જાહેર શૌચાલયો	૫૦ ૧૦૦ ૧૦૦ ૫૦ ૫૦ ૪૦૦ ૫૦
૫	ઇ - ગર્વનન્સ	૨૦
૬	સ્કીલ ડેવલપમેન્ટ ખાનગી અને જાહેર ક્ષેત્રોની વ્યવસાયિક જરૂરિયાતો મુજબ કુશળતાનો વિકાસ નગરપાલિકાઓને ટેકનીકલ સપોર્ટ-ટેકનો સાથી સ્વરોજગારી મેળવવા માટે ક્ષમતા કેળવવા પ્રયાસ	૨ ૩ ૧૦
	કુલ જોગવાઈ	૧૫૦૦